

সিক্কিমদা ইন্নর লাইন পর্মিট চৎনহন্নবা হমরো সিক্কিম পার্টিগী প্রসিদ্দেণ্টনা চীফ মিনিষ্টরদা তকশিনত্রে

গেংটেক, ওক্টোবর ১৮ (এজেন্সি): সিক্কিমদা ইন্নর লাইন পর্মিট মপুঙ ফানা চৎনহন্নবা হমরো সিক্কিম পার্টিগী প্রসিদ্দেণ্ট বৈচুং ভুটিয়ানা অকনবা মওন্দা দিমাদ্দা তৌখিবগা লোয়ননা হিরম অসিগী মতান্দা সিক্কিমগী চীফ মিনিষ্টর পি এস তমাংদা অঙ্গিবা চেংরোল পীদুনা তকশিনত্রে হায়রি।

হিরম অসিগা মরী লৈননা বৈচুং ভুটিয়ানা ফোঙদোকখিবদা, মহাক্কী পাটিনা শিন্দুনা থা অসিগী ১৬ তা মীয়ামগী ওইবা মীফম অমা পাঙথোকখি। মীফম অদুনা শরুক য়াখিবা মীওই খুদিংমক্সা স্টেট অসিদা আই এল পি চৎনহন্নগদবনি হায়বা রাফমশিং ফোঙদোকখি। মরম অদুনা স্টেট গভর্নমেন্টনা হিরম অসিগী মতান্দা অথুবা মতমদা থবক পায়খৎনবা হোংনগদবনি। মীয়ামগী



অপাহ্ম মতুংইয়া অমদি স্টেট অসিগী শত্ৰুতম কায়হন্দনা থম্মবা হোংনবদা আই এল পি চৎনহন্নবা য়ান্না মথৌ তাই হায়রি।

এল পি চৎনহন্নবা পল্লি। লোয়ননা চীফ মিনিষ্টরনা হিরম অসিগী মতান্দা অথুবা মতমদা মীয়ামগী ওইবা মীফম অমা শিন্দুনা করি তৌবা য়াগদগে হায়বগী মতান্দাসু খন্নবগী তাজ্জা অমা লৈনবা রাফম পল্লি। স্টেট অসিগী গভর্নরদুসু হায়না সিক্কিমদা আই এল পি চৎনহন্নবগী মতান্দা মেমোরেন্স

দম অমা লীশিনত্রে। গভর্নরগী মায়কদগীসু হিরম অসিগা মরী লৈননা পায়খৎম থোকপা থবকশিং অথুবা মতমদা পায়খৎলক্কনি হায়বগী থাজ্জা লৈ হায়রি।

পনবা য়াবদি হৌখিবা থাংজ নুমিত্তা পাঙথোকখিবা মীফম অমদা বৈচুং ভুটিয়ানা সিক্কিমগী চীফ মিনিষ্টর অসিগী হোয়া মপাদ্দল শোনবা চীফ মিনিষ্টর অমত্তা থেংনদ্রি হায়না লুন্দুনা গাঙখিবগা লোয়ননা স্টেট অসিদা য়ুনিয়ন হোম মিনিষ্টর লাক্কমখিবা অদুদসু মীয়ামগী অপাহ্ম মতুংইয়া আই এল পিগী মতান্দা রাফম অমত্তা চীফ মিনিষ্টরনা হৌদোকখিবদা অদুবুসু মহাক্কী অকনবা মওন্দা য়ানিংদবা ফোঙদোকখিবনি। অমদি অথুবা মতমদা স্টেট অসিদা আই এল পি ইমপ্লিমেন্ট তৌগদবনি হায়নসু তকশিনখিবনি।



ওল মণিপূর দলিট দিবলপমেন্ট এসোসিয়েশনগী কামজোং মশা লোয়শঙ হাঙদোকখিবগা লোয়ননা মশা লোয়শঙ অসিগী প্রসিদ্দেণ্টতা শকখঙ চে পীবা

রিক্রুইটমেন্টতা অরানবা সার্টিফিকেট শিজিন্নরহ্মশিংগী মনুংদা ২১ পুলিশনা ফাত্রে



গুৱাহাটী, ওক্টোবর ১৮ (এজেন্সি): চহী অসিগী ফেব্রুৱাৰী অমসুং এপ্রিল থাদা পাঙথোকখিবা অসাম পুলিশকী এসিষ্টেণ্ট সব ইন্সপেক্টর অমসুং কন্সটেবল লৌবগী রিক্রুইটমেন্টতা শাশিন্ৰবা সার্টিফিকেট শিজিন্নরহ্মা কেন্দিদেট কয়া ওৱরহ্মা থেংনখিবগা লোয়ননা অসাম পুলিশকী সী আই দিনা মীওই ২১ ফাগৎপা হৌত্রে হায়রি।

ওফিসল ওইবা রিপোর্ট অমগী মতুংইয়া হোয়া ফারিবা মীওই ২১ অসিনা শাশিন্ৰবা সার্টিফিকেট শিজিন্নরহ্মগা লোয়ননা অতাপ্লা মীওইশিন্দুসু শাশিন্ৰবা সার্টিফিকেটশিং য়োনবগী থবক চত্বরমখি। সী আই দিগী রিপোর্ট মতুংইয়া মথোয় ২১ অসিনা শাশিন্ৰবা সার্টিফিকেটশিং য়োল্লম্বতা নত্তনা রিক্রুইটমেন্টতা য়াওবা কেন্দিদেট খরদগী থবক খলহন্নগনি হায়জিন্দুনা শেল লৌথোক্ৰুদগী কেস অমসু লাক্কি। মসিনা মরম ওইৱগা মথোয় ২১

হোয়া ফাগৎখিবনি অমদি ৱাহং পাউং তৌবগী থবক চত্বা হৌখিবনি। মথোয় ২১গী মথাজ্জা করহ্মা মখলগী এজ্ঞন লৌখৎক দগে হায়বগী মতান্দদি হৌজিক ফাওবগী ওইনা ওফিসল ওইনা খঙহন্নকপা লৈত্রি।

পনবা য়াবদি অসাম পুলিশকী সব ইন্সপেক্টর অমদি কন্সটেবল লৌনবা পাঙথোকখিবা এগজামদা শাশিন্ৰবা সার্টিফিকেট শিজিন্নরহ্মা কেন্দিদেট ১০০ ৱোম অসামগী ক্রাইম ইনভেস্টিগেশন দিপার্টমেন্ট (সী আই দি) না গুৱাহাটী সমন তৌখিবনি।

রিপোর্টশিংগী মতুংইয়া চহী অসি ফেব্রুৱাৰী ২০, ২৭ অমসুং এপ্রিলগী ২৪ দা পুলিশকী রিক্রুইটমেন্ট অসি পাঙথোকখিবনি। পাঙথোকখিবা রিক্রুইটমেন্ট অদুনা শরুক য়ানবগীদমক নহা ক্যানা থাজ্জি লক্কখিবা মরী লৈনবা লোক্কাইমেন্টশিং অদু চোক তৌক্ৰুবা মতমদা কেন্দিদেট ৪১৪ গী সার্টিফিকেটশিংদি শাশিন্ৰবা ওইহন্নখিবনি হায়রি।

অকনবা নোংলৈ নুংশিংনা গোলাঘাট দিষ্ট্রিক্ততা য়ুম কয়া অমাঙ অতা থোকহন্নত্রে

গুৱাহাটী, ওক্টোবর ১৮ (এজেন্সি): গুৱাহাটী নুংশিং অমদা মরম ওইৱগা য়ুম কয়া অমাঙ অতা থোকহন্নখিবগা লোয়ননা ইলেক্ট্রিক পোষ্ট অমদি উ পান্ধী কয়াসু লক্ষ্মীগী শরুকশিংদা তেজুনা অশিনহন্নত্রে হায়রি।

হীরম অসিগা মরী লৈননা গোলাঘাট দিষ্ট্রিক্ত এডমিনিস্ট্রেশনগী মকোক থোংবা ওফিসর অমদা ফোঙদোকখিবদা দিষ্ট্রিক্ত অসিগী মনুংচমা লৈরিবা মুক্ৰোং অমসুং অথখেলিয়া ভিলেজদা মরুওইনা নোংলৈ নুংশিং অসিনা অমাঙ অতা থোকহন্নখি। হায়রিবা খুদুং অনী অসিদা অকনবা নোংলৈ নুংশিংনা মরম ওইৱগা য়ুম কয়া অমাঙ অতা থোকহন্নখিবদগী মীওই ৪০০ ৱোম

লৈফম লৈহন্নখিত্রে হায়রি। অমরোমদা, অকনবা নোংলৈ নুংশিং অদুনা মরম ওইৱগা লক্ষ্মীগী নাকলদা লৈবা ইলেক্ট্রিক পোষ্টশিং য়াওনা উ পান্ধী কয়া লক্ষ্মী ময়াদা তেজুনা তাশিল্লকপদগী চৎথোক চশিন্দা খুদোংচাদবা কয়া মায়োক্রহন্নখিবগা লোয়ননা খুদুং অনী অসিগী য়ায়া শরুকশিংদা ইলেক্ট্রিকগী খুদোংচাবা লৈহন্নখিত্রে। অকনবা নোংলৈ নুংশিং অদুনা মরম ওইৱগা সিংফুৱা, অবৈপুৰিয়া, বোরকোসারি অমসুং খুতাকোতা ভিলেজদুসু চাওনা অমাঙ অতা থোকহন্নখি। হায়রিবা খুদুংশিং অসিদা থারিবা মইহ মরোং কয়া অকনবা নোংলৈ নুংশিং অসিনা মরম ওইৱগা চাওনা অমাঙ অতা থোকহন্নত্রে হায়রি।

লুপা ক্রোর ৩০.৮৪ ৱোমগী ওইগদবা দ্রগ ফারে

আইজোল, ওক্টোবর ১৮ (এজেন্সি): মিজোরামদা অসাম রাইফলসনা দ্রগকী মায়োক্তা চত্বরকপা দ্রাইভশিংগী শরুক অমা ওইনা গুসি স্টেট অসিগী কোলুং আইজোলদগী লুপা ক্রোর ৩০.৮৪ ৱোমগী ওইগদবা মেথামফেটামাইন ট্রেফ্লেটশিং ফারে হায়রি।

অসাম রাইফলসকী রিপোর্ট মতুংইয়া মিজোরাম এজাইস এন্ড নার্কোটিক দিপার্টমেন্টকী ওফিসলিং য়াওনা অসাম রাইফলসনা য়ান্নব

দ্রগশিং অদু ফাগৎপা গুমখিবনি। টিম অসিনা আইজোলগী মনুংচনবা ফাফলন্দনা খুদকী ওইবা চেকপোষ্ট অমা শেমদুনা অৱাক্ষা গাড়ীশিং চেক তৌখি। মদুনা এস যু ভি অমা য়ান্না চিননিংগুই ওইবা মওন্দা থৌরকখি। চিনবদগী গাড়ী অদুবু খামদুনা চেক তৌক্ৰদা মেথামফেটামাইন ট্রেফ্লেট

৯২,৫৫০ য়াওৱমখিবনি। য়ান্নবা ট্রেফ্লেটশিং অদুগা লোয়ননা গাড়ী অৱবু থৌরকখিবা মীওই অদুসু ফারে হায়রি।

১০৫ শুবা এঙ্গলো কুকি ৱার এনিভসরি পাঙথোকত্রে

দিব্ৰুগড়, ওক্টোবর ১৮ (এজেন্সি): অসামগী মনুংচনবা দিব্ৰুগড়দা খুদারিবা কুকিশিংনা হৌখিবা কুমজা ১৯৭৭-১৯১৯ দা থোকখিবা এঙ্গলো কুকি ৱার গী ১০৫ শুবা এনিভসরি পাঙথোকখিবগা লোয়ননা মতমদা কুকি ৱাইটাইশিংনা লৌরমখিবা যৌদাশিংগী মতান্দা শিথানত্রে হায়রি।

ধৌরম অদুগা মরী লৈননা সেলেব্রেশন কমিটিগী কনভিনর দা. দোংঙেলনা ফোঙদোকখিবদা কুকিশিংনা মশাগী মরমদম অমদি মনিং ভত্তা গুৰুশেখরবগীদমক থৌনা ফনা লাম্বেংনখিবা অদু ঐখোয়না কাওৱাইদবনি। মতমদা লৌরমদা থৌনা ফনা কুকিশিংনা কথোকপগা লোয়ননা হোংনরমখিবা ময়াম অদুনা ওসি কুকি ফুৰ্পশিনা অতোপ্লা কাঙলুশিংগা থাক মান্না হিৰবা গুপ্তিবনি। হৌগৎলক্কিবা কুকি নহাশিংনা এঙ্গলো কুকি ৱারগী ৱাৰী মতম পশুদা নিংশিংগদবনি হায়রি। ওসিগী থৌরম অদুদা সী আই এস এফকী দিপাটি কম্মায়েন্ট থোংমিনহাও হাওকিপসু শরুক য়াখি হায়রি।

নাগালেণ্ড গভর্নমেন্টনা দি জি পিগী মতম শাংদোকহন্নখিবা অদু এস সীনা কেন্সেল তৌত্রে

দিমাপুৰ, ওক্টোবর ১৮ (এজেন্সি): থবক তৌবগী মতম লৌহিবনা নাগালেণ্ড পুলিশকী দি জি পি টি জে লোংকুমবগী মতম শাংদোকহন্নবা গভর্নমেন্টনা থোকখিবা ওর্দর অদু সুপ্রিম কোর্টনা চৎনহন্নদা থমখিবগা লোয়ননা দি জি পিগী যৌ পুনবা অনৌবা মতিক চাবা স্টেটকী আই পি এস কেন্দর অমা থববা খঙহন্নত্রে হায়রি।




জুস্টিস দি রাই চন্দ্রদ অমসুং জুস্টিস হিমা কোহলিগী বেঞ্চনা নাগালেণ্ড গভর্নমেন্টকী ওর্দর অদু চৎনহন্নখিবগা লোয়ননা ফোঙদোকখিবদা, নাগালেণ্ডদগী চীফ সেক্রেটারীনা লুজিদ্দা ফমখিবা মীফম অমদা মতম লৌহিবনা দি জি পি অসিগী থবক তৌনবগী মতম থা ৬ শাংদোকখিবনি। অদুবু হায়রিবা মীফম অদুদা দি জি পি মশাসু য়াওখি।


মতম লৌহিবনা ওফিসর অমদা অসিগুৱা অৱাংবা থাক্কী ওইবা মীফম অসিদা শরুক য়াবা অমদি মহাক মশাগী থবক তৌনবগী মতম শাংদোকহন্নবা ফিৰেপ লৌমিখিবা অদু মরম চাদে। মরম অদুনা অথুবদা

থবক থৌরমশিং খুদক্কী পায়খৎপা হৌনবা খঙহন্নখিবনি। অমরোমদা দি জি পিগী মতম শাংদোকখিবা অদুগী মায়োক্তা নাগালেণ্ডদা বেজ তৌবা সী এস ও থরনা কোর্টনা কেস অমা ফাইল তৌরকখিবা মতুং সুপ্রিম কোর্টনা ওসি ওর্দর অসি থৌরকখিবনি। সী এস ওশিং অদুনা ফোঙদোকখিবগী মতুংইয়া দি জি পি টি জে লোংকুমব ৱাইইদগী হোয়া করপটেদ ওইবা ওফিসার অমনি হায়রি।

CROSSWORD-3675



- | ACROSS | DOWN |
|------------------------------|-------------------------------------|
| 1 Saunters (6) | 1 Horizontally (6) |
| 4 Thespians (6) | 2 Anti-tank gun (7) |
| 8 Shaving implement (5) | 3 Join up (5) |
| 9 Keepsake (7) | 5 King Arthur's city (7) |
| 10 Distended (7) | 6 Possessed (5) |
| 11 Shelf-like projection (5) | 7 Not so fast (6) |
| 12 Polar region (9) | 9 "Robinson Crusoe" character (3,6) |
| 17 Put off till later (5) | 13 Lingered (7) |
| 19 Annulment of marriage (7) | 14 Raising trivial objections (7) |
| 21 Willingly (7) | 15 Embellishes (6) |
| 22 Profits (5) | 16 Came to an end (6) |
| 23 Walk with long steps (6) | 18 Natural aptitude (5) |
| 24 Implored (6) | 20 Fashion (5) |



SOLUTION ON NEXT ISSUE

HUEIYEN SUDOKU

	3	6		4				8
2	8			7				5
			3					
		5		6	3			
1	9						2	4
			9	2		5		
				4				
5			1				3	7
8			3			2	5	

Solution-4074

1	6	9	8	2	5	4	3	7
2	5	4	6	7	3	9	1	8
3	7	8	4	1	9	2	5	6
7	1	3	5	4	8	6	9	2
4	9	2	1	6	7	5	8	3
6	8	5	3	9	2	7	4	1
5	2	7	9	3	1	8	6	4
8	3	6	2	5	4	1	7	9
9	4	1	7	8	6	3	2	5

